


Банктар аралык кредиттик ресурстар рыногу (2016-жылдын февраль айы)

Өткөн айдын тиешелүү көрсөткүчүнө салыштырмалуу кароого алынып жаткан мезгил ичинде банктар аралык кредит рыногунда коммерциялык банктардын үстөк ликвиддүүлүгүнүн орто күндүк денгээлинин 50,0 пайызга, 967,2 млн сомго чейин көбөйүшү байкалган.

Отчеттук мезгил ичинде ички банктар аралык кредит рыногунда операциялар репо шартында ишке ашырылган, ошондой эле улуттук валютада стандарттык бүтүмдөр келишилген. Мында, аталган бүтүмдөр тиешелүүлүгүнө жараша, жылдык 11,3 (+1,3 п.п.) жана 12,7 пайыз (-1,4 п.п.) орточо салмактанып алынган чен боюнча келишилген. Репо шартында түзүлгөн кредиттердин көлөмү өткөн айдын тиешелүү көрсөткүчүнө салыштырганда 13,8 пайызга төмөндөө менен 870,9 млн сомду түзгөн. Кароого алынып жаткан мезгил ичинде ички рынокто улуттук валютада стандарттык бүтүмдөр 390,0 млн сомду (+14,7 пайызды) түзгөн.

1-график. Ички банктар аралык кредит рыногунда операциялар көлөмүнүн жана пайыздык чендердин динамикасы



Кароого алынып жаткан мезгил ичинде ички рынокто чет өлкө валютасында стандарттык бүтүмдөр келишилген эмес.

Ошондой эле ушул эле мезгил ичинде Улуттук банктын инструментинен болгон «овернайт» кредиттерине карата суроо-талаптын көбөйүшү белгиленген, алардын көлөмү 1,0 млрд сомду түзгөн (+2,9 эсе). Мында да Улуттук банк коммерциялык банктардын 55,2 млрд сом (+2,6 эсе) суммасындагы каражаттарын «овернайт» шартында депозиттерге жайгаштырууну уланткан.

Кредиторлордун концентрациялануу индекси 0,44 чейин (+0,2), ал эми дебиторлордун концентрациялануу индекси – 0,32 чейин (+0,1) көбөйгөн. Мындай индекстердин мааниси рыноктун концентрациялануусунун жогорку денгээлин көрсөтүп, рынокто эки негизги кредитордун жана үч карыз алуучунун катышкандыгына дал келет.

